

Спорт-тайм: наш фармат

# БЕЛАРУСЫ САБРАЛІ МЕДАЛЬНЫ УРАДЖАЙ

Мінулы тыдзень быў багаты на спартыўныя падзеі. Расказваем, якія з іх запомніліся больш за ўсё

**ГУЛЬНІ ТЫДНЯ.** У Казані скончыліся І Гульні краін СНД. Падчас спартыўнага форуму 1,5 тысячы атлетаў разыгралі 182 камплекты медалёў у 16 відах спорту. Беларусы заваявалі 69 медалёў: 8 залатых, 32 сярэбраныя і 29 бронзавыя.

Чэмпіёнамі першых Гульняў краін СНД сталі Глеб Макаранка, Павел Глінчук (грэка-рымская барацьба), Фёдар Кайтун, Яўген Федарынчык, Альбіна Пасах (тайскі бокс), Павел Мураўёў (стрэльба), Настасся Грышчанка (самба), Лізавета Зоркіна (мастацкая гімнастыка). У медальным заліку беларуская каманда размясцілася на пятай пазіцыі.



Падчас Гульняў краін СНД у Казані праходзіў міжнародны форум «Расія — спартыўны дзяржава». У пленарным пасяджэнні «Спорт-2030. Шлях да ўстойлівага развіцця» ўдзельнічалі і прадстаўнікі Беларусі: прэзідэнт НАК Беларусі Віктар Лукашэнка, міністр спорту і турызму Сяргей Кавальчук, генеральны сакратар НАК Беларусі Паліна Галавіна. Беларускае дэлегацыя на сустрэчы з прадстаўнікамі ўрада Расійскай Федэрацыі, кіраўнікамі шэрагу міжнародных спартыўных федэрацый абмеркавала перспектывы спорту і фізічнай культуры паміж краінамі, а таксама спосабы ўзаемадзейня і развіцця адносін з міжнароднымі федэрацыямі па відах спорту.

**КАМАНДА ТЫДНЯ.** Хакеісты клуба «Дынама-Мінск» перамаглі ў першым матчы дамашняй серыі рэгулярнага чэмпіянату Кантынентальнай хакейнай лігі. На «Мінск-Арэне» яны абыгралі сапернікаў з казанскага «Ак Барса». Вынік сустрэчы — 5:2. Пасля пяці праведзеных у гэтым сезоне гульняў «зубры» маюць

пяць балаў, што дазваляе ім займаць чацвёртае месца ў табліцы Заходняй канферэнцыі. Наступны матч «Дынама-Мінск» правядзе 18 верасня ў гасцявым уфімскага клуба «Салават Юлаеў».

**ГЕРОІ ТЫДНЯ.** Зборная Беларусі па пляжным футболе ўпершыню стала сярэбраным прызёрам Еўралігі. У вышальным паядынку суперфіналу беларусы ўступілі камандзе Партугаліі — 4:7. Для нашай зборнай гэта найлепшы вынік за ўвесь час выступленняў у Еўралізе. Да гэтага беларусы двойчы (2018, 2019) фінішавалі пятамі. Партугальская зборная заваявала свой трэці запар і восьмы ў гісторыі тытул найлепшай каманды Старога Свету.

**МЕДАЛІ ТЫДНЯ.** На чэмпіянаце свету па веславанні на байдарках і каное сярэдняга ўзросту да 23 гадоў беларусы заваявалі шэсць узнагарод. У стартах старшай узроставай катэгорыі вызначыліся байдарачнікі Аліна Неўмяржыцкая і Раман Захаранка, якія выйгралі «золата» ў міксце на дыстанцыі 500 м. На аналагічнай дыстанцыі ў гонках байдарак-двоек у мужчын найлепшымі былі Раман Захаранка і Уладзіслаў Кравец. У гонках байдарак-адзіночак на 1000 метраў Уладзіслаў Кравец заваяваў «бронзу». Старты жаночых байдарак-двоек на 200 м прынеслі перамогу Вераніцы Леанюк і Марыі Каваленцы. На дыстанцыі 500 метраў яны сталі бронзавымі прызёрамі. Скарбонку беларускай каманды папоўнілі канайсты Аляксандр Зубок і Ілья Бурканаў. У юніёрскіх спаборніцтвах на 500 метраў яны заваявалі сярэбраны медаль. У медальным заліку рэгаты па выніках спаборніцтваў у дзвюх узроставых групах беларусы занялі шостае месца.

**ЛІЧБА ТЫДНЯ.** 20 медалёў рознай вартасці заваявалі беларускія барцы на 50-м Міжнародным турніры Гран-пры па вольнай барацьбе на прызы трохразовага алімпійскага чэмпіёна Аляксандра

Мядзведзя. У актыве беларусаў — 8 залатых, 5 сярэбраных і 7 бронзавых узнагарод. Чэмпіёнамі турніру сталі Андрэй Бякрэнаў (62 кг), Амаргаджы Магамедаў (92 кг), Дзяніс Храмянкоў (125 кг), Арыян Цютрын (57 кг) і Азамат Нурык (74 кг). У спаборніцтвах сярэдніх жанчын не было роўных Вераніцы Івановай (62 кг). Залатыя ўзнагароды таксама заваявалі Марыя Мамашук (65 кг) і Хрысціна Сазыкіна (59 кг).

**ПОСПЕХ ТЫДНЯ.** Беларусы заваявалі 25 медалёў падчас XXV Міжнароднага турніру катэгорыі «А» па самба на прызы Прэзідэнта Беларусі, які прайшоў на «Чыжоўка-Арэне». Спецыяльных прызоў ад Прэзідэнта спартыўнага клуба «За волю да перамогі» і «Найлепшую тэхніку» ўдастоены беларуска Таццяна Мацко і расіянін Уладзімір Пятроў.

**СЕНСАЦЫЯ ТЫДНЯ.** Завяршыўся Адкрыты чэмпіянат ЗША па тэнісе. Пераможцам US Open у жаночым адзіночным разрадзе стала 18-гадовая брытанка Эма Радукану, якая займае 150-е месца ў сусветным рэйтынгу. У вырашальным фінальным матчы яна перамагла прадстаўніцу Канады Лэйлу Фернандэс (73-ы нумар рэйтыngu WTA) — 6:4, 6:3. Эма стала першай тэнісісткай у гісторыі Адкрытага чэмпіянату ЗША, якая выйшла ў фінал турніру з кваліфікацыі.

У мужчынскім адзіночным разрадзе пераможцам стаў другі нумар сусветнага рэйтыngu расіянін Даніл Мядзведзеў. У фінале ён абыграў першую ракетку планеты серба Новака Джокавіча — 6:4, 6:4, 6:4. Сустрэча працягвалася 2 гадзіны 15 хвілін. Да гэтага Даніл Мядзведзеў двойчы няўдала выступаў у фіналах «Вялікага шлема»: на US Open — 2019 ён саступіў швейцарцу Роджэру Федэрэру, а на Australian Open — 2021 — Новаку Джокавічу.

**Валерыя СЦЯЦКО,**  
фота з адкрытых крыніц.

## СЁННЯ

### Месяц

Першая квадра  
13 верасня.  
Месяц у сузор'і  
Казярога.

### Сонца

	Усход	Заход	Даўжыня дня
Мінск	6.41	19.28	12.47
Віцебск	6.29	19.19	12.50
Магілёў	6.31	19.18	12.47
Гомель	6.29	19.14	12.45
Гродна	6.56	19.43	12.47
Брэст	6.58	19.43	12.45


### Імяніны

Пр. Марфы, Сямёна.  
К. УЗВІЖАННЕ КРЫЖА  
ГАСПОДНЯГА. Альберта,  
Бярнарда, Рамана.



Фота Анатоля КЛЕШЧУКА.

## ЗАЎТРА



Даты	Падзеі	Людзі
<p><b>1906</b> год — выйшаў 1-ы нумар першай легальнай беларускай газеты «Наша доля»; выдавалася ў Вільні да 14 снежня 1906 года (забаронена ўладамі). Выходзіла штотыдзень, друкавалася кірыліцай і лацінкай. Выйшла шэсць нумароў, чатыры канфіскаваныя. У праграмным артыкуле «Да чытачоў» выступала за сацыяльныя і нацыянальныя свабоды, адукацыю на беларускай мове, культурнае адраджэнне краю. Друкавала востра публіцыстычныя артыкулы і фельетоны, у якіх выкрывала антынародную палітыку ўрада, апублікавала творы Цёткі, Якуба Коласа (першае выступленне паэта ў друку), Ядвігіна Ш., прасякнутыя рэвалюцыйна-вызваленчымі ідэямі. У рубрыках «Усяго патроху», «З Беларусі і Літвы», «Па Расіі» інфармавала пра падзеі ў краіне, рэвалюцыйны рух, дзейнасць дэмакратычнай фракцыі Дзяржаўнай думы.</p>	<p>1867 год — выйшаў першы том «Капітала» Карла Маркса — галоўная праца нямецкага эканаміста па палітычнай эканоміі, што змяшчае крытычны аналіз капіталізму. Праца напісаная з выкарыстаннем дыялектыка-матэрыялістычнага падыходу, у тым ліку да гістарычных працэсаў.</p>	<p>1812 год — праз тыдзень пасля Барадзінскай бітвы войскі Напалеона ўвайшлі ў Маскву. У той жа дзень у апусцелым горадзе пачаліся пажары.</p>
<p><b>1920</b> год — у Мінску спектаклем «Рысь» паводле аповесці «У зімовы вечар» Э. Ажэшкі адкрыўся Беларускі дзяржаўны тэатр (з 1926 года БДТ-1). У 1944 годзе тэатру прысвоена імя Янкі Купалы, з 1955 года — званне акадэмічнага, з 1993 года — Нацыянальны акадэмічны тэатр імя Янкі Купалы. Першапачаткова ў склад тэатра ўваходзілі беларуская, руская і яўрэйская трупы, а таксама хор, балетная трупа і сімфанічны аркестр. Асновай маладога тэатра сталі акцёры Першага беларускага таварыства драмы і камедыі пад кіраўніцтвам Ф. Ждановіча, які і ўзначаліў новы калектыў.</p>	<p>1891 год — нарадзіўся Іван Мацвеевіч Вінаградаў, савецкі матэматык, акадэмік АН СССР, двойчы Герой Сацыялістычнай Працы. З 1932 года дырэктар Матэматычнага інстытута АН СССР. Аўтар навуковых прац па аналітычнай тэорыі лікаў.</p>	<p>1911 год — падчас мемарыяльных урачыстасцяў у памяць Аляксандра ІІ у Кіеве эсэрам Дзмітрыем Багровым смяротна паранены Пётр Аркадзевіч Сталыпін, расійскі дзяржаўны дзеяч, былы гродзенскі губернатар, міністр унутраных спраў, прэм'ер-міністр Расіі (з 1906 года).</p>
<p>1917 год — афіцыйнае звяржэнне расійскай манархіі: Часовы ўрад абвясціў Расію рэспублікай. Скасаваны катарга і высылка, аб'яўлена палітычная амністыя, абвешчаны палітычныя свабоды, аб'явана скліканне Устаноўчага сходу.</p>	<p><b>ЖУБЕР:</b> «Ёсць права мудрага, але няма права моцнага».</p>	

## УСМІХНЕМСЯ

— Васіль, прачніся! У нас па двары нехта ходзіць...  
— А я што магу зрабіць?  
— Як што? Ідзі сабаку пабудзі!


**Прачытай пра шкоду алкаголю і курэння. Усё! Хопіць! З панядзелка больш нічога не чытай!**

Мільёны людзей, якія мараць пра бесмяротнасць, не ведаюць што ім рабіць у сераду вечарам.

Цудоўны восеньскі дзень — гэта калі яшчэ свеціць, няхай і не вельмі грэе, сонейка, павявае лёгкі прахалодны ветрык, а ў суседа па пад'ездзе накрываюцца перфаратар.

Парушаючы правілы, ведай правіла парушэння правілаў!

— Тваім словам сапраўды можна верыць?  
— Словам — дакладна можна. Але не паўзам паміж імі.



**ЗВЯЗДА** БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

Выдавец — Рэдакцыйна-выдавечкая ўстанова «Выдавецкі дом «Звязда».

Рэгістрацыйнае пасведчанне нумар 2 ад 17 лютага 2009 года, выдадзенае Міністэрствам інфармацыі Рэспублікі Беларусь.

Дырэктар — галоўны рэдактар **КАРЛЮКЕВІЧ Аляксандр Мікалаевіч.**  
**АДРАС:** 220013, г. Мінск, вул. Б. Хмяльніцкага, 10а.  
**ТЭЛЕФОНЫ ў МІНСКУ:** прыёмнай — 311 17 13 (тэл./факс); аддзелаў: пісьмаў — 311 17 44, маркетынгу — 263 66 73, бухгалтэрыі — 311 17 16.  
**Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.**  
**прым'я рэкламы**  
**тэл./факс: 311 17 27,**  
**e-mail: reklama@zviazda.by**

Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.

**www.zviazda.by**

**e-mail: info@zviazda.by** (для зваротаў): zvarot@zviazda.by

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, прасп. Незалежнасці, 79/1. Выходзіць 5 разоў на тыдзень. Тыраж 14.804. Індэкс 63850. Зак. № 2350. Нумар падпісаны ў 19.30

**М 1 2 3 4 5 6 7 8 9 10 11 12**  
**П 1 2 3 4 5 6 7 8 9 10 11 12**

**13 верасня 2021 года.**